

ജമുഅഃ വുതുബ്ബ

സംഗ്രഹം

07-11-2025

തഹ്‌രീക്കെ ജദീദ് പുതുവർഷ വിളംബരം

സയ്യിദുനാ അമീറുൽ മുഅ്മിനീൻ ഹദ്‌റത്ത് ഖലീഫത്തുൽ മസീഹ് അൽ ഖാമിസ്
(അയ്യൂദഹുല്ലാഹ്..) യു.കെ യിലെ മസ്ജിദ് മുബാറകിൽ വച്ച് നിർവഹിച്ചത്

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ -

الْحَمْدُ لِلَّهِ رَبِّ الْعَالَمِينَ ○ الرَّحْمَنِ الرَّحِيمِ ○ مَلِكِ يَوْمِ الدِّينِ ○ إِيَّاكَ نَعْبُدُ وَإِيَّاكَ نَسْتَعِينُ ○

إِهْدِنَا الصِّرَاطَ الْمُسْتَقِيمَ ○ صِرَاطَ الَّذِينَ أَنْعَمْتَ عَلَيْهِمْ ○ غَيْرِ الْمَغْضُوبِ عَلَيْهِمْ وَلَا الضَّالِّينَ ○

തശഹ്‌ഹുദ്, തഅവ്വുദ്, സൂറഃ ഫാത്തിഹ, സൂറഃ ബഖറ സൂക്തം 262 അർഥസഹിതം എന്നിവ പാരായണം ചെയ്ത ശേഷം ഹുസൂർ അൻവർ (അയ്യൂദഹുല്ലാഹു) പ്രസ്താവിച്ചു: അല്ലാഹുവിന്റെ അനുഗ്രഹത്താൽ, നവംബർ ഒന്നു മുതലാണ് ജമാഅത്തിന്റെ തഹ്‌രീക്കെ ജദീദിന്റെ പുതിയ സാമ്പത്തിക വർഷം ആരംഭിക്കുന്നത്. ഈ പശ്ചാത്തലത്തിൽ, തഹ്‌രീക്കെ ജദീദിന്റെ പുതുവർഷ വിളംബരം നടത്തുകയും, കഴിഞ്ഞ വർഷം ജമാഅത്തുകൾ കാഴ്ചവച്ച സാമ്പത്തിക ത്യാഗങ്ങളെ കുറിച്ച് പരാമർശിക്കുകയും ചെയ്യാറുണ്ട്. അതുപോലെ, സാമ്പത്തിക ത്യാഗത്തിന്റെ പ്രാധാന്യത്തെക്കുറിച്ചും ചില കാര്യങ്ങൾ വിവരിക്കാറുണ്ട്.

ഹദ്‌റത്ത് മുസ്ലിഹ് മൗഊദ്(റ) 1934-ലാണ് തഹ്‌രീക്കെ ജദീദ് ആരംഭിച്ചത്. ആ സമയത്ത് അഹ്റാറുകാർ ജമാഅത്തിനെതിരെ ഒരു കലാപം സൃഷ്ടിക്കുകയും വലിയ കോലാഹലമുണ്ടാക്കുകയും ചെയ്തിരുന്നു. ഹദ്‌റത്ത് മസീഹ് മൗഊദ്(അ)ന്റെ ഖബർസ്ഥിതിചെയ്യുന്ന ബഹിശ്തി മഖ്ബറയെ അപമാനിക്കാനും അവർ പദ്ധതിയിട്ടിരുന്നു. അന്നത്തെ ഭരണകൂടവും അഹ്‌മദിയ്യത്തിന്റെ എതിരാളികളെ

പിന്തുണയ്ക്കുകയായിരുന്നു.

തദവസരത്തിൽ അഹമദിയ്യത്തിന്റെയും ഇസ്‌ലാമിന്റെയും സന്ദേശം ലോകത്തിന്റെ കോണുകളോളം എത്തിക്കാനും ജമാഅത്തിന്റെ വ്യവസ്ഥയെ കൂടുതൽ ശക്തിപ്പെടുത്താനും എതിരാളികളുടെ കുതന്ത്രങ്ങളെയും കോലാഹലങ്ങളെയും പ്രതിരോധിക്കാനും വേണ്ടി ഹദ്‌റത്ത് മുസ്ലിഹ് മൗഊദ്(റ) ജമാഅത്തിനോട് ഒരു ഫണ്ട് സ്വരൂപിക്കാൻ ആഹ്വാനം ചെയ്തു. അങ്ങനെ ജമാഅത്തിന് ഒരു സ്ഥലത്ത് എതിർപ്പുണ്ടെങ്കിൽ മറ്റൊരു സ്ഥലത്ത് പുരോഗതി പ്രകടമാകണം. ജമാഅത്തിന്റെ വ്യവസ്ഥ വ്യാപിച്ചുകൊണ്ടിരിക്കണം. അല്ലാഹുവിന്റെ അനുഗ്രഹത്താൽ, ഇന്ന് നമ്മൾ കാണുന്നത്, ലോകത്തിലെ എല്ലാ രാജ്യങ്ങളിലും അഹമദിയ്യത്തിന്റെയും യഥാർഥ ഇസ്‌ലാമിന്റെയും സന്ദേശം എത്തിയിരിക്കുന്നതാണ്. നമ്മുടെ മിഷനറിമാർ, മുബല്ലിഗീങ്ങൾ അവിടെ പ്രവർത്തന നിരതരാണ്. ലോകത്തിലെ പല രാജ്യങ്ങളിലും നമ്മൾ മസ്ജിദുകൾ നിർമിച്ചിട്ടുണ്ട്. നമ്മുടെ സ്കൂളുകൾ, ആശുപത്രികൾ എന്നിവ പ്രവർത്തിക്കുന്നു. ജമാഅത്തിലെ മുബല്ലിഗുമാർക്കും മുറബ്ബിമാർക്കും സേവനം ചെയ്യാൻ അവസരം ലഭിക്കുന്നു. അഹ്‌മദിയ്യാ

സാഹിത്യങ്ങൾ പ്രസിദ്ധീകരിക്കപ്പെടുന്നു. കേന്ദ്ര സ്റ്റുഡിയോ കൂടാതെ, ലോകമെമ്പാടും പല രാജ്യങ്ങളിലും എം.ടി.എയുടെ സ്റ്റുഡിയോകൾ സ്ഥാപിതമാണ്. റേഡിയോ സ്റ്റേഷനുകൾ സ്ഥാപിച്ചിട്ടുണ്ട്. ഈ ജോലികൾക്കെല്ലാം ആവശ്യമായ ഭീമമായ സംഖ്യ മറ്റ് ചന്ദ്രികളിൽ നിന്ന് ലഭിക്കുന്നുണ്ടെങ്കിലും തഹ്‌രീക്കെ ജദീദ് ഇതിൽ വളരെ സുപ്രധാന പങ്ക് വഹിക്കുന്നുണ്ട്.

ഞങ്ങൾ ഖാദിയാന് ഉന്മൂലനാശം വരുത്തും, അഫദിയത്തിനെ ഭൂമുഖത്തു നിന്ന് തുടച്ചു നീക്കും എന്ന അഹ്റാറുകളുടെ അവകാശവാദത്തിനും -ഇന്നും നമ്മുടെ എതിരാളികൾ ഇതേ മുദ്രാവാക്യങ്ങൾ മുഴക്കുന്നുണ്ടെങ്കും- ഓരോ വർഷവും ജമാഅത്തിന്റെ പുരോഗതിയിലൂടെ അതിന് മറുപടി നൽകപ്പെടുന്നു. അല്ലാഹുവിന്റെ അനുഗ്രഹങ്ങളിലൂടെ മറുപടി നൽകപ്പെടുന്നു. ജമാഅത്തിൽ ബൈഅത്ത് ചെയ്ത് ചേരുന്ന ആളുകൾ അതിനുള്ള മറുപടിയാണ്. ഇന്ന് 220 രാജ്യങ്ങളിൽ വ്യാപിച്ചു കിടക്കുന്ന ജമാഅത്തിന്റെ പുരോഗതി ഇതിനുള്ള മറുപടിയാണ്.

അതുകൊണ്ട്, അല്ലാഹുവിന്റെ ഈ പ്രവൃത്തിയും പിന്തുണയും ഹദ്ദറത്ത് മസീഹ് മൗഊദ് (അ)ന്റെ വാദം മുമ്പും സത്യമായിരുന്നു ഇന്നും സത്യമാണ് എന്നതിന്റെ തെളിവാണ്. അഫദിയത്ത് അല്ലാഹുവിന്റെ അനുഗ്രഹത്താൽ ഒരു മനുഷ്യനാൽ നടപ്പെടുത്തിട്ടില്ല, ഒരു സംഘടനയും നടത്തിയിട്ടില്ല, ഒരു ഗവൺമെന്റും നടത്തിയിട്ടില്ല, മറിച്ച് ദൈവത്താൽ നടപ്പെടുത്തിട്ടാണ്. അത് ഇന്ന് ലോകമെമ്പാടും ശാഖകൾ വ്യാപിച്ചുകിടക്കുന്ന ഒരു വടവൃക്ഷമായി മാറിയിരിക്കുന്നു. അല്ലാഹു അതിനെ കൂടുതൽ കൂടുതൽ വ്യാപിപ്പിക്കുകയും ഫലദായകമാക്കുകയും ചെയ്തുകൊണ്ടിരിക്കുന്നു. ഈ പ്രക്രിയ തുടരുകയും വളരുകയും ചെയ്തുകൊണ്ടിരിക്കുകയാണ്.

ഞാൻ പാരായണം ചെയ്ത ആയത്തിലും അല്ലാഹു പറയുന്നു, നിങ്ങൾ എന്റെ മാർഗത്തിൽ ചെലവഴിക്കുന്നതിന് ഞാൻ പ്രതിഫലമില്ലാതാക്കുകയില്ല, മറിച്ച് നിങ്ങളുടെ ഈ ത്യാഗത്തെ 700 മടങ്ങോ അതിൽ കൂടു

തലോ ആക്കി മാറ്റാൻ എനിക്ക് കഴിവുണ്ട് എന്ന് അല്ലാഹു വാഗ്ദാനം ചെയ്തിരിക്കുന്നു. അതുകൊണ്ട്, ഈ കൽപ്പന നൽകിക്കൊണ്ട് അല്ലാഹു സത്യവിശ്വാസികളുടെ ഹൃദയങ്ങളെ ഇപ്രകാരം പ്രചോദിപ്പിച്ചിരിക്കുന്നു, നിങ്ങൾ നിങ്ങളുടെ മനസ്സു തുറന്ന് അല്ലാഹുവിന്റെ മാർഗത്തിൽ ചെലവഴിച്ചുകൊണ്ടേയിരിക്കുക. അല്ലാഹുവിന്റെ ദീനിന്റെ പ്രചാരണത്തിനായി ചെലവഴിക്കുക, ഈ കാലഘട്ടത്തിൽ മസീഹ് മൗഊദിലും, പിന്നീട് ഇന്ന് അവിടുത്തെ ജമാഅത്തിലും ഭരമേൽപ്പിക്കപ്പെട്ട ദൗത്യമാണിത്. അല്ലാഹുവിന്റെ ഈ അനുഗ്രഹങ്ങൾ നമ്മൾ കണ്ടുകൊണ്ടേയിരിക്കുന്നു. ഇന്നും, ഹൃദയം തുറന്ന് ത്യാഗം ചെയ്യുന്ന ഓരോ അഫദിയും ഇത് അനുഭവിക്കുന്നു. ത്യാഗം ചെയ്യുന്നവർ അവരുടെ അനുഭവങ്ങൾ എനിക്ക് എഴുതുന്നു. അല്ലാഹു എങ്ങനെയാണ് അവർക്ക് ത്യാഗം ചെയ്യാൻ തൗഫീഖ് നൽകിയതെന്നും, എങ്ങനെയാണ് അവരുടെ ഈമാൻ ശക്തിപ്പെടുത്തിയതെന്നും കാണുമ്പോൾ അത്ഭുതം തോന്നുന്നു. സാമ്പത്തിക ത്യാഗം ചെയ്യുന്നവർക്കുള്ള മാർഗനിർദ്ദേശം ഇതാണ്, അവർ തങ്ങളുടെ ആരാധനകളുടെ നിലവാരവും ഉയർത്തണം. സാമ്പത്തിക ത്യാഗം ചെയ്തതുകൊണ്ട് ആരാധനകളിൽ നിന്ന് ഒഴിവായി എന്ന് കരുതരുത്. നമ്മുടെ ജമാഅത്തിലെ മഹദ് വ്യക്തികളുടെ മാതൃകകളും ഇതുതന്നെയായിരുന്നു; അവർ അല്ലാഹുവിന്റെ മാർഗത്തിൽ ചെലവഴിക്കാൻ തങ്ങളുടെ ധനം എണ്ണി നോക്കിയിരുന്നില്ല, മറിച്ച് മനസ്സുതുറന്ന് ചെലവഴിച്ചിരുന്നു. അതുപോലെ നബി (സ)യുടെ കാലത്തെ സ്വഹാബികളുടെ ഉദാഹരണങ്ങളും നമുക്ക് ലഭിക്കുന്നുണ്ട്.

ഹദ്ദറത്ത് ഖലീഫത്തുൽ മസീഹ് അച്ചൽ(റ) വളരെയധികം ത്യാഗങ്ങൾ ചെയ്തിരുന്നു. ഇതിനെക്കുറിച്ച് ഹദ്ദറത്ത് മസീഹ് മൗഊദ്(അ) തന്നെ ഒരിടത്ത് പരാമർശിച്ചിട്ടുണ്ട്. അദ്ദേഹം പറയുന്നു: നാം അനുവാദം നൽകിയിരുന്നെങ്കിൽ, അദ്ദേഹം സർവതും സമർപ്പിച്ചേനെ. ആ മാർഗത്തിൽ എല്ലാം തൃപ്തിപ്പെട്ടുകൊണ്ട്, തന്റെ ആത്മീയ സഹവാസത്തെപ്പോലെ ഭൗതിക സഹവാസത്തിന്റെയും സന്തത സഹചാരി

ആയിരുന്നതിന്റെയും കടമ നിറവേറ്റുവാൻ തയ്യാറായിരുന്നു.

തുടർന്ന് ഹുസുർ തിരുമനസ്സ് അൽബേനിയ, ഇന്തോനേഷ്യ, ഘാന, കെനിയ, ഗിനിക്കൊ നാക്രി, മാലി തുടങ്ങിയ രാജ്യങ്ങളിലെ ആത്മാർത്ഥരായ അഹ്മദികളുടെ വിശ്വാസ വർധകമായ ധനത്യാഗ സംഭവങ്ങളും തത്ഫലമായി അവർക്കുമേലുണ്ടായ ദൈവികാനുഗ്രഹങ്ങളും വിവരിക്കുകയുണ്ടായി.

തഹ്റീക്കെ ജദീദിന്റെ ഇൻസ്പെക്ടർ തെലങ്കാനയിലെ ഒരാളെക്കുറിച്ച് എഴുതുന്നു. ഹൈദരാബാദിലെ ഒരിടത്തുള്ള ആളാണ് അദ്ദേഹം. അദ്ദേഹത്തിന്റെ വാഗ്ദാനം 7,000 രൂപ ആയിരുന്നു, എന്നാൽ ജോലി നഷ്ടപ്പെട്ടതിനാൽ അദ്ദേഹത്തിന് അത് അടയ്ക്കാൻ കഴിഞ്ഞില്ല. അടുത്ത വർഷത്തേക്ക് അദ്ദേഹം 10,000 രൂപ വാഗ്ദാനം എഴുതിപ്പിച്ചു. കഴിഞ്ഞ വർഷത്തെ വാഗ്ദാനം പൂർത്തിയാക്കാത്ത സാഹചര്യത്തിൽ എന്തിനാണ് ഈ വർഷം വാഗ്ദാനം വർദ്ധിപ്പിക്കുന്നതെന്ന് അദ്ദേഹത്തോട് ചോദിച്ചപ്പോൾ, അദ്ദേഹം മറുപടി പറഞ്ഞു: അല്ലാഹു തന്നെ അതിനുള്ള സൗകര്യമുണ്ടാക്കിത്തരും. എനിക്ക് ഉറപ്പുണ്ട്, കാരണം ഞാൻ അല്ലാഹുവിന്റെ പ്രീതിക്കു വേണ്ടിയാണ് നൽകുന്നത്. അങ്ങനെ, കുറച്ച് ദിവസങ്ങൾക്കകം അദ്ദേഹത്തിന് മുമ്പത്തേക്കാൾ മെച്ചപ്പെട്ട ജോലി ലഭിച്ചു. അദ്ദേഹം കഴിഞ്ഞ രണ്ട് വർഷത്തെയും ചന്ദ്ര അടച്ചു. പുതിയ സാമ്പത്തിക വർഷത്തിൽ അദ്ദേഹം തന്റെ വാഗ്ദാനം 7,000-ത്തിന് പകരം 30,000 രൂപയായി വർദ്ധിപ്പിച്ചു നൽകുകയും അത് അടച്ചു തീർക്കുകയും ചെയ്തു. ഇപ്രകാരം അല്ലാഹു അദ്ദേഹത്തിന്റെ സദ്ഭാവന കാരണം അനുഗ്രഹിച്ചു.

തഹ്റീക്കെ ജദീദിന്റെ 91-ാം വർഷം അവസാനിച്ചു. 92-ാം വർഷം ഇന്ന് ആരംഭിച്ചിരിക്കുന്നു. ഈ വർഷം, അല്ലാഹുവിന്റെ അനുഗ്രഹത്താൽ, ജമാഅത്തിന് 19.55 മില്ല്യൺ പൗണ്ടിന്റെ ത്യാഗം സമർപ്പിക്കാൻ തൗഫീഖ് ലഭിച്ചു. ഇത് കഴിഞ്ഞ വർഷത്തേക്കാൾ ഏകദേശം 1.5 മില്ല്യൺ (15 ലക്ഷം 64 ആയിരത്തി ലധികം) പൗണ്ട് കൂടുതലാണ്.

മൊത്തം വരുമാനത്തിന്റെ കാര്യത്തിൽ ലോകത്ത് ആദ്യ പത്തു രാജ്യങ്ങളുടെ ക്രമമിതാണ്: ജർമനി, യു.കെ., യു.എസ്.എ., കാനഡ, ഇന്ത്യ, ഓസ്ട്രേലിയ, ഇന്തോനേഷ്യ, മിഡിൽ ഈസ്റ്റിലെ ജമാഅത്തുകൾ, ഘാന. ശ്രദ്ധേയമായ വർദ്ധനവ് വരുത്തിയത് മൗറീഷ്യസും ഹോളണ്ടുമാണ്.

മൊത്തത്തിലുള്ള പ്രകടനത്തിന്റെ കാര്യത്തിൽ നല്ല പ്രവർത്തനം കാഴ്ചവച്ച ജമാഅത്തുകൾ: ബെൽജിയം, സ്വീഡൻ, ഫ്രാൻസ്, ഹോളണ്ട്, കബാബീർ, ബംഗ്ലാദേശ്, ബുർക്കിനാ ഫാസോ, ന്യൂസിലാൻഡ്, സിയറ ലിയോൺ, ബെനിൻ, മാലി, നൈജർ, തുർക്കി, ജോർജിയ, മിഡിൽ ഈസ്റ്റിലെ ജമാഅത്തുകൾ, ഓസ്ട്രേലിയ എന്നിവ.

ആഫ്രിക്കയിൽ മൊത്തം വരുമാനത്തിന്റെ കാര്യത്തിൽ ആദ്യത്തെ അഞ്ച് ജമാഅത്തുകൾ: ഘാന, മൗറീഷ്യസ്, നൈജീരിയ, ബുർക്കിനാ ഫാസോ, ടാൻസാനിയ.

തഹ്റീക്കെ ജദീദിൽ പങ്കെടുത്തവരുടെ ആകെ എണ്ണം 17 ലക്ഷമാണ്. ഈ വർഷത്തെ റിപ്പോർട്ട് അനുസരിച്ച്, ദഹ്തർ അതായത് രണ്ട് വർഷം മുമ്പ് പ്രഖ്യാപിച്ച ആറാമത്തെ ലഡ്ജറിൽ, ചേർന്നവരുടെ എണ്ണം 43,588 ആണ്. ഇന്ത്യയിലെ ആദ്യത്തെ പത്ത് സംസ്ഥാനങ്ങൾ ഇവയാണ്: കേരളം, തമിഴ്നാട്, തെലങ്കാന, ഒഡീഷ, ജമ്മു കശ്മീർ, കർണാടക, പഞ്ചാബ്, ബംഗാൾ, മഹാരാഷ്ട്ര, ഡൽഹി. ത്യാഗത്തിന്റെ കാര്യത്തിൽ ആദ്യത്തെ പത്ത് ജമാഅത്തുകൾ: ഹൈദരാബാദ്, കോയമ്പത്തൂർ, ഖാദിയാൻ, കോഴിക്കോട്, മേലപ്പാളയം, മഞ്ചേരി, ബാംഗ്ലൂർ, കേരംഗ്, കൊൽക്കത്ത, കരുളായി.

ദഹ്തർ അവൂലിന്റെ (ഒന്നാം ലഡ്ജർ) 92-ാം വർഷമാണിത്, അതിന്റെ പഴയ അക്കൗണ്ടുകൾ തുടരുന്നു. ദഹ്തർ ദോമിന്റെ (രണ്ടാം ലഡ്ജർ) 82-ാം വർഷം, ദഹ്തർ സോമിന്റെ (മൂന്നാം ലഡ്ജർ) 61-ാം വർഷം, ദഹ്തർ ചഹാറമിന്റെ (നാലാം ലഡ്ജർ) 41-ാം വർഷം, ദഹ്തർ പഞ്ചമിന്റെ (അഞ്ചാം ലഡ്ജർ) 22-ാം വർഷം, ദഹ്തർ ശശമിന്റെ (ആറാം ലഡ്ജർ) മൂന്നാം വർഷം ഇപ്പോൾ ആരംഭിക്കും. മുമ്പ്

ഞാൻ പറഞ്ഞതുപോലെ, പുതിയതായി ചേരുന്നവരെ ദഹ്തർ ശശമിൽ ഉൾപ്പെടുത്തും. തുടർന്ന് ഹുസുർ തിരുമനസ്സ് ഹദ്ദറത്ത് മസീഹ് മൗഊദ് (അ)ന്റെ ഒരുഭരണി കേൾപ്പിച്ച ശേഷം ഇപ്രകാരം ദുആ ചെയ്തുകൊണ്ടു പറഞ്ഞു: ഈ സാമ്പത്തിക ത്യാഗങ്ങൾ കാരണം ഇസ്ലാമിന്റെ സന്ദേശം എത്തിക്കാൻ അല്ലാഹു നമുക്ക് തൗഫീഖ് നൽകുന്നു. അല്ലാഹു നമ്മുടെ ശ്രമ

ങ്ങളിൽ അളവറ്റ അനുഗ്രഹങ്ങൾ നൽകുകയും അതിന്റെ സത്ഫലങ്ങൾ ഉളവാക്കുകയും ചെയ്യട്ടെ. ഏക ദൈവത്തിന്റെ ഭരണം ലോകത്ത് സ്ഥാപിക്കപ്പെടുന്നതിനും നബിതിരുമേനി(സ)യുടെ വെന്നിക്കൊടി ലോകത്ത് പാറിപ്പറക്കുന്നതിനും നമ്മൾ എത്രയും പെട്ടെന്ന് ദൃക്സാക്ഷികളാകുമാറാകട്ടെ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ- وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ- عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يَسْتَجِبْ لَكُمْ وَلِذِكْرِ اللَّهِ أَكْبَرُ-

FRIDAY SERMON SUMMARY DELIVERED BY HAZRAT KHALIFATUL MASIH V(ATBA)

ISLAMABAD UK ON 07.11.2025

SUMMARIZED BY MAJLIS ANSARULLAH BHARAT

MALAYALAM TRANSLATION BY AMNAS PK

FOR MALAYALAM DESK, QADIAN

PUBLISHED BY NAZARAT NASHR-O-ISHAAT,

SADR ANJUMAN AHMADIYYA QADIAN 143516